



TR'ANGUMĪ JAK'O JUAJNĪJI K'O RA NGARA A XÓŃI A B'ONRRO (IECM)

Ne jmurte texe nuyo Tr'angumĭ Jak'o Juajnĭji k'o ra Ngara a XóŃi a Jñiñi B'onrro

ZÓNĪ¹

NUYO NTE ÑEJE YO JMURTE K'O JOD'Ī RA JOKĪJI O JÉB'I NGEK'O RA PÉPJIJI MA RA JUAJNĪJI KJO RA NGARA A XÓŃI AÑEBA NE KJÉÉ YEJE OTRJO YEJE ÑANTO-YEJE OTRJO YEJE YENCHO, NGEK'O RA JUAJNĪJI K'O NTE'E NRANXÓŃI A TR'ANGUMĪ JAK'O JOKĪJI JÉB'I A JÑIÑI B'ONRRO; JMURJÑIÑI ÑEJE K'O KOSTE PJÉ RA TSJAJI KJA NUYO DYÉCH'A ÑANTO TS'IJMURJÑIÑI, JAK'O K'O NTE'E RA JUAJNĪ K'O RA NGARA A XÓŃI NE ÑANTO PA'A NE ÑANTO ZANA NU KJÉÉ YEJE OTRJO YEJE YENCHO.

Ne juajnĭ nte'e añeba jak'o ri kanraji yeje otrjo yeje ñanto-yeje otrjo yeje yencho, ra ts'a jak'o ga mamĭ k'o skuama k'o kans'a kja nu IECM.

Ne juajnĭ nte'e añeba yeje otrjo yeje ñanto-yeje otrjo yeje yencho ra ts'a n'año nrame a kjanu:

- Jarga juajnĭji k'o ra ngara a xóŃi. Ra mbĭrĭ ko ne otr'ĭ b'épji k'o ra tsja ne Jmurte Texe nu IECM ma ra mbĭrĭ ne ngo'o ne nzincho zana ne kjéé yeje otrjo yeje ñanto. Ma ra mbĭrĭ yo b'épji ra tsjaji, xo n'año b'épji, ra jñunspĭji o trju'u k'o ra jyód'ĭ ra ngara a xóŃi k'o pés'i punkjĭ jmurte k'o neji ngeje angeze k'ĭ ra ngara a xóŃi xo ñeje k'o dya kjo pés'i ra xipji ngeje angeze k'ĭ ra jyód'ĭ ra ngara a xóŃi, ma ra jmutĭ k'o xiskomĭ k'o ótĭji jak'o ga mamĭ k'o B'ézhe ne Tr'angumĭ ñeje Jarga kja pĭji ma Juajnĭji kjo ra ngara a xóŃi a Jñiñi B'onrro, ñeje ra mbĭrĭ k'o pa'a ma juajnĭji kjo ra ngara a xóŃi.
- Pa'a ma juajnĭji kjo ra ngara a xóŃi. Ra mbĭrĭ ma ra zĭnĭ Jñiñcho nrrame nu ñanto

¹ Versión ejecutiva de la convocatoria, el documento íntegro puede ser consultado en:
<https://www.iecm.mx/convocatoria-proceso-electoral-local-ordinario-2026-2027/>

pa'a ñanto zana ne kjée yeje otrjo yeje yenko ñeje ra nguarĩ ma ra nzhóji k'o skuama jak'o k'o nte'e o juajniiji kjo ra ngara a xóñi kja nuyo Jmurte ne Ts'ib'onro nu IECM.

- Ra pezheji ko nuyo juensibi kjo ngeje k'i o juajniiji ra ngara a xóñi. Ra mbĩri ma ra uniji k'o skuama jak'o b'ib'i o chju'u ñeje ja ra ngaraji nzi naja nuyo Jmurte Ts'ijñiñi nu IECM ñeje ra nguarĩ ma ra pezheji kjo ngeje k'i o juajniiji ra ngara a xóñi.
- Ma ra mamiji najo'o k'o kjaji. Ra mbĩri ma ra nguarĩ ra pezheji texe jak'o o juajniiji kjo ra ngara a xóñi xo ra nguarĩ ma ra nzhóji na Jéb'i jak'o mamĩ ngeje k'i o nro'o ne juajni nte'e kja nuyo Tr'angumĩ ne Jmurte a Jñiñi B'onro, Jmurjñiñi ñeje jak'o xipjiji pjé ra tsjaji jak'o ga mamĩ ne Tr'angumĩ jak'o Juajniiji kjo ra ngara a xóñi xo, so ra kjogĩ, ma ra n'ed'ěji k'o pjé mamĩ ne Tr'angumĩ Jak'o Juajniiji kjo ra ngara a xóñi a Jñiñi B'onro, ko nuyo juajni nte'e.

K'o nte'e k'o menzumĩ ańeba k'o pés'i ñe ra jmutĩ k'o óriji, ja ga neji ñeje jak'o ga mamĩ ne jéb'i, jak'o ga n'ed'ěji k'o Ngemeji IECM/ACU-CG-050/2026 ñeje kja ne Zóni, so'o ra pépjiji, xo ñe a kjanu, ra jñunsp'iji o trju'u ngek'o ra jyód'iji ra ngaraji a xóñi ma dya kjo ba ñ'es'e ngek'o nuyo nte'e ra juajni ra ngara a xóñi, dya kjo ra ts'as'i, dya kjo ra mbara kjo i juajni ñe so'o ri mants'e kjo nge k'e nte'e k'i i ne ra ngara a xóñi kjo ngeje i menzumĩ a Jñiñi B'onro, jak'o ga mamĩ k'o jéb'i k'o ra mbës'ěji.

Ma jñunsp'iji o trju'u k'i jyód'i ra ngara a xóñi ra nuji k'o b'épji k'o mamĩ ja'a ko nuyo nte'e k'o séb'i, k'o nrante, k'o dya so'o ra nzhód'i xo k'o n'año ngeme pés'iji, k'o nte'e k'o ne'e ra n'año, xo a kjanu k'o kanra kja yo ts'ijñiñi ñeje b'atrji xo kja nuyo jñiñi Jñatrjo, ñe k'o o mus'iji a B'onro mbe ba enji kja n'año Jñiñi, jak'o ga mamĩ k'o jéb'i k'o ra mbës'ěji.

K'o pa'a ngek'o ra jmutiji k'o nte'e k'o ra mbós'i nuk'o nte'e k'o ne ra ngara a xóñi k'o dya pés'i kjo ra mbos'i ngek'o ra jñunsp'iji o trju'u, ra kjaji jak'o ga mamĩ ne Jmurte Texe nu IECM, jak'o ga mamĩ k'o jéb'i k'o ra mbës'ěji.